

ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರವರ ನ್ಯಾಯಾಲಯ, ದಾವಣಗೆರೆ.

Spl.C.NDPS.8/2021

ಸಾಕ್ಷಿದಾರರ ಹೆಸರು : ನಾಗರಾಜ ಪಿ.  
 ತಂದೆಯ/ಗಂಡನ ಹೆಸರು : ಎಲ್. ಪರ್ವತಪ್ಪ  
 ವಯಸ್ಸು : 50 ವರ್ಷ  
 ಉದ್ಯೋಗ : ಹೆಚ್.ಸಿ., ಡಿ.ಸಿ.ಆರ್.ಇ. ಪೊಲೀಸ್ ಠಾಣೆ, ದಾವಣಗೆರೆ  
 ವಾಸ ಸ್ಥಳ : ದಾವಣಗೆರೆ

ಪಿ.ಡಬ್ಲ್ಯೂ. 6

ಸಿ.ಡಬ್ಲ್ಯೂ. 10

ದಿ: 15-10-2025 ರಂದು ಸಾಕ್ಷಿಯನ್ನು ಕರೆಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ (ಮಂಜುನಾಥ ಬಿ):

1. CEN ಪೊಲೀಸ್ ಠಾಣೆಯಲ್ಲಿ ನಾನು 2018 ರಿಂದ 2023 ರವರೆಗೆ ಹೆಚ್.ಸಿ. ಆಗಿ ಕೆಲಸ ಮಾಡಿದ್ದೇನೆ. ಈ ಪ್ರಕರಣದಲ್ಲಿ ದಿ: 03-04-2021 ರಂದು ಬೆಳಿಗ್ಗೆ 10.00 ಗಂಟೆಗೆ ಠಾಣೆಯಲ್ಲಿರುವಾಗ ನನಗೆ, ಚಾಸಾ-5, 6 7, 8, 9, ರವರೆಗೆ ಚಾಸಾ-1 ರವರು ಬಾತ್ಮಿದಾರರಿಂದ ಗಾಂಜಾ ಮಾರಾಟದ ಬಗ್ಗೆ ಮಾಹಿತಿ ತಿಳಿದು ಬಂದಿದೆ ದಾಳಿ ಮಾಡಲು ready ಇರಿ ಅಂತ ತಿಳಿಸಿರುತ್ತಾರೆ. ನಂತರ ಚಾಸಾ-1 ರವರು ದಾಳಿ ಮಾಡಲು ಎಸ್.ಪಿ. ರವರಿಗೆ ಮತ್ತು ಪತ್ರಾಂಕಿತ ಅಧಿಕಾರಿಗಳು ಬೇಕಾಗಿದ್ದರಿಂದ ಚಾಸಾ-7 ರವರ ಮುಖಾಂತರ ಮನವಿ ಪತ್ರವನ್ನು ಎಸ್.ಪಿ. ಕಛೇರಿಗೆ ನೀಡಿದ್ದು, ಈ ಮನವಿ ಪತ್ರ ಸ್ವೀಕರಿಸಿದ ನಂತರ ಪತ್ರಾಂಕಿತ ಅಧಿಕಾರಿಗಳಾಗಿ ಚಾಸಾ-4 ರವರನ್ನು ಕಳುಹಿಸಿರುತ್ತಾರೆ. ಚಾಸಾ-8 ರವರ ಮುಖಾಂತರ ಇಬ್ಬರು ಸರ್ಕಾರಿ ಪಂಚರನ್ನು ನೇಮಕ ಮಾಡಲು ಅಬಕಾರಿ ಇಲಾಖೆಗೆ ಮನವಿ ಪತ್ರವನ್ನು ಕಳುಹಿಸಿದ್ದು, ಅದರಂತೆ ಅವರು ಚಾಸಾ-2 ಮತ್ತು 3 ರವರನ್ನು ನೇಮಕ ಮಾಡಿ ಠಾಣೆಗೆ ಕಳುಹಿಸಿರುತ್ತಾರೆ. ನಂತರ ದಾಳಿ

ಮಾಡಲು ಪಂಚರಾಗಿ ಸಹಕರಿಸಿ ಅಂತ ನಾನು ಚಾಸಾ-2 ಮತ್ತು 3ರವರಿಗೆ ನೋಟಿಸ್ಸನ್ನು ಪೊಲೀಸ್‌ ಠಾಣೆಯಲ್ಲಿ ಬೆಳಿಗ್ಗೆ 10.45 ಗಂಟೆಗೆ ನೀಡಿರುತ್ತೇನೆ. ಆ ನೋಟಿಸ್ಸುಗಳನ್ನು ಈಗ ನೋಡುತ್ತಿದ್ದು, ಅವುಗಳನ್ನು ಈಗಾಗಲೇ ನಿಪಿ-5 ಮತ್ತು 6 ಅಂತ ಗುರುತಿಸಲಾಗಿದೆ.

2. ನಂತರ ಬೆಳಿಗ್ಗೆ 11.00 ಗಂಟೆಗೆ ನಾವೆಲ್ಲರೂ ಠಾಣೆಯನ್ನು ಬಿಡುವಾಗ ಲ್ಯಾಪಟಾಪ್, ಹ್ಯಾಂಡಿ ಕ್ಯಾಮರಾ, ತೂಕದ ಯಂತ್ರ ಮತ್ತು ತನಿಖೆಗೆ ಸಂಬಂಧ ಪಟ್ಟ ಕಿಟ್ ನ್ನು ತೆಗೆದುಕೊಂಡು ಎರಡು ಇಲಾಖಾ ವಾಹನಗಳಲ್ಲಿ ಠಾಣೆಯನ್ನು ಬಿಟ್ಟು ಮಾಹಿತಿ ಸ್ಥಳವಾದ ಬಾಡಾ ಕ್ರಾಸ್ ಗೆ ಬೆಳಿಗ್ಗೆ 11.30 ಗಂಟೆಗೆ ತಲುಪಿ ಅಲ್ಲಿ ಇರುವ ಗಣಪತಿ ದೇವಸ್ಥಾನ ಹಿಂಭಾಗ ಮರೆಯಾಗಿ ವೀಕ್ಷಿಸಲಾಗಿ ಮತ್ತು ಚಾಸಾ-1 ಮತ್ತು 4ರವರು ಹಾಗೂ ಪಂಚರು, ಸಿಬ್ಬಂದಿಗಳು ಪರಸ್ಪರ ಅಂಗ ಶೋಧನೆ ಮಾಡಿಕೊಂಡು ತಮ್ಮ ಬಳಿ ಯಾವುದೇ ಗಾಂಜಾ ವಸ್ತು ಇಲ್ಲ ಅಂತ ಖಚಿತಪಡಿಸಿಕೊಂಡರು. ನಾವು ದೂರದಿಂದ ಅಲ್ಲಿ ಮರೆಯಾಗಿ ವೀಕ್ಷಿಸುತ್ತಿರುವಾಗ ಅಲ್ಲಿ ಇಬ್ಬರು ವ್ಯಕ್ತಿಗಳು ನಿಂತಿದ್ದು, ಅವರ ಕೈಯಲ್ಲಿ ಚೀಲ ಹಿಡಿದುಕೊಂಡಿದ್ದನ್ನು ನೋಡಿ ಅವರ ಮೇಲೆ ಬೆಳಿಗ್ಗೆ 11.40 ಗಂಟೆಗೆ ದಾಳಿ ಮಾಡಲು ಹೋದಾಗ ಚೀಲ ಬಿಟ್ಟು ಆಸ್ಸಾಮಿಗಳು ಓಡಲು ಪ್ರಾರಂಭಿಸಿದಾಗ ಸುತ್ತುವರೆದು ಸಿಬ್ಬಂದಿ ಮತ್ತು ಪಂಚರ ಸಮಕ್ಷಮದಲ್ಲಿ ಆ ಇಬ್ಬರು ವ್ಯಕ್ತಿಗಳನ್ನು ಹಿಡಿದು ನಿಲ್ಲಿಸಿ, ಆಸ್ಸಾಮಿಗಳ ಹೆಸರು ಮತ್ತು ವಿಳಾಸವನ್ನು ಕೇಳಲಾಗಿ ಒಬ್ಬನ ಹೆಸರು ಅಂತರಾಮ ತೀರ್ಕಿ, ದೋಣಿ ಓಡಿಸುವ ಕೆಲಸ, ವಾಸ: ಗೋವಾ ಮತ್ತು ಇನ್ನೊಬ್ಬನ ಹೆಸರು ಮಧುರಾಜ @ ಮಧುನಾಯ್ಕ, ಹಣ್ಣಿನ ವ್ಯಾಪಾರ, ವಾಸ: ಗೋವಾ ಅಂತ ತಿಳಿಸಿರುತ್ತಾರೆ. ಸಾಕ್ಷಿಯು ವಿಸಿಯಲ್ಲಿ ಹಾಜರುಪಡಿಸಿದ 2 ನೇ ಆರೋಪಿಯನ್ನು ನೋಡಿ ಗುರುತಿಸುತ್ತಾರೆ. ಚಾಸಾ-1ರವರು ಈ ಇಬ್ಬರ ವ್ಯಕ್ತಿಗಳ ಕೈಯಲ್ಲಿರುವ ಚೀಲದಲ್ಲಿ ಏನಿದೆ ಅಂತ ವಿಚಾರಿಸಿದಾಗ ಅವರು ಅದು ಗಾಂಜಾ ಅಂತ ತಿಳಿಸಿರುತ್ತಾರೆ. ಇದನ್ನು ಎಲ್ಲಿಂದ ತಂದಿರುವ ಬಗ್ಗೆ ವಿಚಾರಿಸಿದಾಗ ಅವರು ಅನಿಲ ಜಾಕಬ್ (3 ನೇ ಆರೋಪಿ) ಗೋವಾದ ಕೋಲ್ವಾ ಬೀಚ್ ನಿಂದ ತಂದಿರುವುದಾಗಿ ತಿಳಿಸಿದರು. 3 ನೇ ಆರೋಪಿತನು ನಮಗೆ ಗಾಂಜಾವನ್ನು ಕೊಟ್ಟು ಮಾರಾಟ ಮಾಡಿ ಬಂದ ಹಣದಿಂದ ಅವರಿಗೆ ಸ್ವಲ್ಪ ಹಣವನ್ನು ನೀಡಿ ಉಳಿದ ಹಣವನ್ನು ಆರೋಪಿತರು

ಇಟ್ಟುಕೊಳ್ಳುವಂತೆ ಹೇಳಿರುವುದಾಗಿ ನಮಗೆ ಆರೋಪಿತರು ತಿಳಿಸಿರುತ್ತಾರೆ. ಚಾಸಾ-1ರವರು ಸದರಿ ಪ್ಲಾಸ್ಟಿಕ್ ಚೀಲವನ್ನು ಕೆಳಗೆ ಹಾಕಿದರು. ಅದರಲ್ಲಿ 03 ಬ್ರೌನ್ ಕಲರ್ ಟೀಪ್ ನಿಂದ ಸುತ್ತಿದ ಗಾಂಜಾ ಮತ್ತು ಒಂದು ಬಿಳಿ ಬಣ್ಣದ ಬಟ್ಟೆಯಲ್ಲಿ ಗಾಂಜಾ ಇತ್ತು. ಅದನ್ನು ಚಾಸಾ-7 ರವರ ಮುಖಾಂತರ ತೂಕ ಯಂತ್ರ ತರಿಸಿ ಒಂದೊಂದನ್ನೇ ತೂಕ ಮಾಡಲಾಗಿ ಮೊದಲನೇ ಪ್ಯಾಕ್ ನಲ್ಲಿ 2 ಕೆ.ಜಿ. 110 ಗ್ರಾಂ. ಗಾಂಜಾ, ಸುಮಾರು ₹.52,500/- ಬೆಲೆ ಬಾಳುವ ಗಾಂಜಾ, ಎರಡನೇ ಪ್ಯಾಕ್ ನಲ್ಲಿ 2 ಕೆ.ಜಿ. 215 ಗ್ರಾಂ. ₹.53,000/- ಬೆಲೆ ಬಾಳುವ ಗಾಂಜಾ ಮೂರನೇ ಪ್ಯಾಕ್ ನಲ್ಲಿ 2 ಕೆ.ಜಿ. 185 ಗ್ರಾಂ. ₹.52,500/- ಬೆಲೆ ಬಾಳುವ ಗಾಂಜಾ, ನಾಲ್ಕನೇ ಬಿಳಿ ಬಟ್ಟೆಯಲ್ಲಿರುವ ಗಾಂಜಾವನ್ನು ತೂಕ ಮಾಡಿದಾಗ ಅದು 2 ಕೆ. ಜಿ. 90 ಗ್ರಾಂ., ಬೆಲೆ ₹.52,000/-ಇತ್ತು. ಒಟ್ಟು 8 ಕೆ.ಜಿ. 600 ಗ್ರಾಂ. ಗಾಂಜಾ ಇತ್ತು. ಅದು ಹೂವು ಕಾಂಡ ಮತ್ತು ಮೊಗ್ಗಿನಿಂದ ಕೂಡಿರುತ್ತದೆ. ಆರೋಪಿತರಿಗೆ ತನಿಖಾಧಿಕಾರಿಗಳು ಅಂಗಶೋಧನೆ ಮಾಡಲು ಪತ್ರಾಂಕಿತ ಅಧಿಕಾರಿಗಳ ಸಮಕ್ಷಮ ಮಾಡಬೇಕೋ ಅಥವಾ ನಾನೇ ಅಂಗ ಶೋಧನೆ ಮಾಡಬಹುದಾ ಅಂತ ಕೇಳಿ ನಿಪಿ-7 ಮತ್ತು 8 ರಂತೆ ತನಿಖಾಧಿಕಾರಿಗಳ ಸೂಚನೆ ಮೇರೆಗೆ ನೋಟಿಸ್ಸನ್ನು ಜಾರಿ ಮಾಡಿರುತ್ತೇನೆ. ಅದಕ್ಕೆ ಆರೋಪಿತರು ಪತ್ರಾಂಕಿತ ಅಧಿಕಾರಿಗಳ ತಮ್ಮ ಅಂಗ ಶೋಧನೆ ಮಾಡಬಹುದು ಅಂತ ಒಪ್ಪಿಗೆ ಕೊಟ್ಟಿರುತ್ತಾರೆ. ನಂತರ 2 ನೇ ಆರೋಪಿಯ ಅಂಗ ಶೋಧನೆ ಮಾಡಿದಾಗ ಆರೋಪಿಯ ಜೇಬಿನಲ್ಲಿ 100 ಮುಖಬೆಲೆಯ 9 ನೋಟುಗಳು ಮತ್ತು 25 ಪಾಲಿಥಿನ್ ಕವರ್ ಗಳು ಇದ್ದವು. ಈ ವಸ್ತುಗಳು ಎಲ್ಲಿಂದ ಬಂತು ಅಂತ ಕೇಳಿದಾಗ ಗಾಂಜಾ ಮಾರಾಟ ಮಾಡಿ ಗಳಿಸಿದ ಹಣ ಮತ್ತು ಈ ಪಾಲಿಥಿನ್ ಕವರ್ ಗಳಲ್ಲಿ ಗಾಂಜಾ ಇಟ್ಟು ಮಾರಾಟ ಮಾಡುವುದಾಗಿ ತಿಳಿಸಿದರು. ನಂತರ 1 ನೇ ಆರೋಪಿಯ ಅಂಗ ಶೋಧನೆ ಮಾಡಿದಾಗ ಅವನ ಹತ್ತಿರ ಗಾಂಜಾದ ವಸ್ತುಗಳು ದೊರಕಿರುವುದಿಲ್ಲ. ಅವನ ಬಳಿ ಇರುವ MI ಕಂಪನಿಯ Android ಮೊಬೈಲ್ ದೊರಕಿರುತ್ತದೆ. ಇವುಗಳನ್ನು ಚಾಸಾ-1ರವರು ಚಾಸಾ-7 ರವರ ಮುಖಾಂತರ 4 ಗಾಂಜಾ ಪ್ಯಾಕೆಟ್ ಗಳನ್ನು ಮತ್ತು ಮೊಬೈಲ್ ನ್ನು ಮತ್ತು ಹಣವನ್ನು ಪಾಲಿಥಿನ್ ಕವರ್ ಗಳನ್ನು ಪ್ರತ್ಯೇಕವಾಗಿ ಬಿಳಿ ಚೀಲದಲ್ಲಿ ಹೊಲಿದು CEN ಎಂಬ ಅರಗು ಸೀಲಿನಲ್ಲಿ ಸೀಲ್ ಮಾಡಿ

ಪೋಟೋ ಮಾಡಿ, ಬೆಳಿಗ್ಗೆ 11.40 ರಿಂದ ಮಧ್ಯಾಹ್ನ 1.30 ರವರೆಗೆ ಪಂಚನಾಮೆಯನ್ನು ಜರುಗಿಸಿರುತ್ತಾರೆ. ಪಂಚನಾಮೆಯನ್ನು ನಾನು ನಮ್ಮ ರಾಣಿಯ ಲ್ಯಾಪಟಾಪನಲ್ಲಿ ತನಿಖಾಧಿಕಾರಿಗಳ ಸೂಚನೆ ಮೇರೆಗೆ ತಯಾರಿಸಿರುತ್ತೇನೆ. ಆ ಪಂಚನಾಮೆಯನ್ನು ಈಗ ನೋಡಿ ಅದರಲ್ಲಿರುವ ನನ್ನ ಸಹಿ ಗುರುತಿಸುತ್ತೇನೆ. ಪಂಚನಾಮೆಯನ್ನು ಈಗಾಗಲೇ ನಿಪಿ-12 ಅಂತ ಗುರುತಿಸಿದ್ದು, ಸಾಕ್ಷಿಯ ಸಹಿಯನ್ನು ನಿಪಿ-12(ಎಫ್) ಅಂತ ಗುರುತಿಸಲಾಯಿತು. 1 ನೇ ಆರೋಪಿಗೆ ಹಿಂದಿ ಭಾಷೆ ಬರುತ್ತಿದ್ದು, ಚಾಸಾ-4 ರವರಿಗೆ ಹಿಂದಿ ಮತ್ತು ಕನ್ನಡ ಎರಡು ಭಾಷೆ ಬರುತ್ತಿರುವುದರಿಂದ ಅವನಿಗೆ ಹಿಂದಿಯಲ್ಲಿ ಮಾತನಾಡಿಸಿ ಕನ್ನಡದಲ್ಲಿ ಪಂಚನಾಮೆಯನ್ನು ಟೈಪ್ ಮಾಡಲು ಸಹಾಯ ಮಾಡಿದರು. ಚಾಸಾ-3 ರವರು ಸದರಿ 1 ನೇ ಆರೋಪಿಗೆ ಕನ್ನಡ ಭಾಷೆಯಿಂದ ಹಿಂದಿ ಭಾಷೆಗೆ ತರ್ಜುಮೆ ಮಾಡಿ ತಿಳಿಸಿದರು. ಜಪ್ತು ಪಂಚನಾಮೆಯ ಸಮಯದಲ್ಲಿ ನಿಪಿ-13 ರಿಂದ 21 ರವರೆಗೆ ಪೋಟೋ ತೆಗೆದಿರುತ್ತಾರೆ. ಈ ಪೋಟೋಗಳಲ್ಲಿ ನಾನು, ಚಾಸಾ-1 ರಿಂದ 4, ಸಿಬ್ಬಂದಿಗಳು ಮತ್ತು ಆರೋಪಿತರು ಕಂಡು ಬರುತ್ತೇವೆ ಹಾಗೂ ಗಾಂಜಾ ಕಂಡು ಬರುತ್ತದೆ. ಸಾಕ್ಷಿ ನ್ಯಾಯಾಲಯದ ಮುಂದೆ ಇರುವ ಮು.ಮಾ.1 ರಿಂದ 8 ನ್ನು ನೋಡಿ ಗುರುತಿಸುತ್ತಾರೆ. (ಮು.ಮಾ.5 , 100 ಮುಖಬೆಲೆಯ 09 ನೋಟುಗಳು Treasury box ನಲ್ಲಿದ್ದು ಅದನ್ನು ಗುರುತಿಸುವ ಬಗ್ಗೆ ಆರೋಪಿತರ ಪರ ವಕೀಲರು ತಕರಾರು ಇಲ್ಲ ಅಂತ ಹೇಳುತ್ತಾರೆ. ) ಸದರಿ ಪಂಚನಾಮೆಯನ್ನು ನಮ್ಮ ರಾಣಿಯ ಲ್ಯಾಪಟಾಪ್ ನಲ್ಲಿ ತಯಾರಿಸಿದ ಬಗ್ಗೆ 65B ಪ್ರಮಾಣ ಪತ್ರವನ್ನು ತನಿಖಾಧಿಕಾರಿಗಳಿಗೆ ನೀಡಿರುತ್ತೇನೆ. ಸದರಿ 65B ಪ್ರಮಾಣ ಪತ್ರವನ್ನು ಈಗ ನೋಡುತ್ತಿದ್ದು, ಅದನ್ನು ಈಗಾಗಲೇ ನಿಪಿ-26 ಅಂತ ಗುರುತಿಸಿದ್ದು, ಸಾಕ್ಷಿಯ ಸಹಿಯನ್ನು ನಿಪಿ-26(ಬಿ) ಅಂತ ಗುರುತಿಸಲಾಯಿತು. ಪಂಚನಾಮೆ ಮಾಡುವ ಕಾಲಕ್ಕೆ ನಾನು ನೋಡಿದ 2 ನೇ ಆರೋಪಿ ಈ ದಿನ ತೆರೆದ ನ್ಯಾಯಾಲಯದಲ್ಲಿ ವಿಸಿ ಮುಖಾಂತರ ಹಾಜರಿದ್ದು ಅವರನ್ನು ನೋಡಿ ಗುರುತಿಸುತ್ತೇನೆ. (ಸದರಿ 2 ನೇ ಆರೋಪಿಯನ್ನು ಗೋವಾ ಕಾರಾಗೃಹದಿಂದ BW ಮೇಲೆ ಹಾಜರು ಮಾಡಿರುತ್ತಾರೆ.) ಮು.ಮಾ.1 ರಿಂದ 4 ಮತ್ತು 6 ರಿಂದ 8 ನ್ನು ಮಹಜರ ಕಾಲಕ್ಕೆ ಜಪ್ತುಪಡಿಸಿಕೊಂಡಿದ್ದು ಇರುತ್ತದೆ.

ಪಾಟೀ ಸವಾಲು: ಶ್ರೀ ಕೆ.ಕೆ.(ಎಲ್.ಎ.ಡಿ.ಸಿ.) ವಕೀಲರಿಂದ 2 ನೇ ಆರೋಪಿತರ ಪರವಾಗಿ:

3. 2 ನೇ ಆರೋಪಿಯು ನನ್ನ ಸಮಕ್ಷಮ, ಚಾಸಾ-1 ಮತ್ತು 4 ರವರ ಸಮಕ್ಷಮ ಏನೂ ಹೇಳಿಲ್ಲ ಅಂದರೆ ಸರಿಯಲ್ಲ. ನಾನು ಹೇಳಿದ ರೀತಿಯಲ್ಲಿ ನಾನು ಅಥವಾ ಚಾಸಾ-1 ಅಥವಾ ಚಾಸಾ-4 ರವರು ಯಾವುದೇ ಮಾಹಿತಿಯನ್ನು 2 ನೇ ಆರೋಪಿಗೆ ನೀಡಿಲ್ಲ ಅಂದರೆ ಸರಿಯಲ್ಲ. 2 ನೇ ಆರೋಪಿ ನಮ್ಮ ಸಮಕ್ಷಮ ಯಾವುದೇ ದಾಖಲೆಗಳಿಗೆ ಸಹಿ ಮಾಡಿಲ್ಲ ಅಂದರೆ ಮಾಡಿದ್ದಾರೆ. ಪಂಚನಾಮೆಯ ಸಮಯದಲ್ಲಿ ಸ್ವತಂತ್ರ ಸಾಕ್ಷಿದಾರರು ಯಾರೂ ಇರಲಿಲ್ಲ ಅಂದರೆ ಸರಿಯಲ್ಲ. ಗಣೇಶ ದೇವಸ್ಥಾನದ ಬಳಿ ಯಾವಾಗಲೂ ಜನ ಇದ್ದೇ ಇರುತ್ತಾರೆ ಅಂದರೆ ಸರಿ. ಎನ್.ಹೆಚ್.48 ರಸ್ತೆಯು ಗಣಪತಿ ದೇವಸ್ಥಾನದ ಹತ್ತಿರ ಕೂಡುತ್ತದೆ ಅಲ್ಲಿ Traffic signal and CCTV camera ಇರುತ್ತದೆ ಮತ್ತು ಅಲ್ಲಿ ಯಾವಾಗಲೂ traffic ಪೊಲೀಸರು ಇದ್ದೇ ಇರುತ್ತಾರೆ ಅಂದರೆ ಸರಿಯಲ್ಲ ಇತ್ತೀಚೆಗೆ ಸಿಸಿಟಿವಿ ಅಳವಡಿಸಿರುತ್ತಾರೆ. 2 ನೇ ಆರೋಪಿಯಿಂದ ಯಾವುದೇ ವಸ್ತುಗಳನ್ನು ಅಮಾನತ್ತುಪಡಿಸಿಕೊಂಡಿಲ್ಲ ಅಂದರೆ ಸರಿಯಲ್ಲ. ನಿಪಿ-13 ರಿಂದ 23 ನ್ನು ಈ ಕೇಸಿಗೊಸ್ಕರ ಸೃಷ್ಟಿ ಮಾಡಿದ್ದು ಅಂದರೆ ಸರಿಯಲ್ಲ. ಆರೋಪಿತರ ವಿರುದ್ಧ ಸುಳ್ಳು ಪ್ರಕರಣವನ್ನು ದಾಖಲಿಸಿ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಅಂದರೆ ಸರಿಯಲ್ಲ. ನಾನು ಮುಖ್ಯ ವಿಚಾರಣೆಯಲ್ಲಿ ಹೇಳಿರುವುದು ಎಲ್ಲಾ ಸುಳ್ಳು ಅಂದರೆ ಸರಿಯಲ್ಲ. ಸುಳ್ಳು 65B ಪ್ರಮಾಣ ಪತ್ರವನ್ನು ಕೊಟ್ಟಿದ್ದೇನೆ ಅಂದರೆ ಸರಿಯಲ್ಲ. ಲ್ಯಾಪಟಾಪ್ ಮತ್ತು ಪ್ರಿಂಟರ್ ಯಾವ ಕಂಪನಿಯದ್ದು ಅಂತ ಪ್ರಮಾಣ ಪತ್ರದಲ್ಲಿ ಬರೆದಿಲ್ಲ ಅಂದರೆ ಸರಿ. 2 ನೇ ಆರೋಪಿಯಿಂದ ಯಾವುದೇ ವಸ್ತುಗಳನ್ನು ಜಪ್ತು ಮಾಡಿಕೊಂಡಿಲ್ಲ ಮತ್ತು 2 ನೇ ಆರೋಪಿಯು ಯಾವುದೇ ತಪ್ಪು ಮಾಡದೇ ಇದ್ದರೂ ಸಹ ನಾನು ಮತ್ತು ನಮ್ಮ ಮೇಲಾಧಿಕಾರಿಗಳು ಸೇರಿ ಸುಳ್ಳು ಆರೋಪ ಮಾಡಿ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಅಂದರೆ ಸರಿಯಲ್ಲ. ಮಹಜರ ಮತ್ತು ಇತರೆ ದಾಖಲೆಗಳನ್ನು ಪೊಲೀಸ್ ಠಾಣೆಯಲ್ಲಿಯೇ ತಯಾರಿಸಿ ಅಲ್ಲೇ ಸಹಿ ಮಾಡಿದ್ದೇನೆ ಅಂದರೆ ಸರಿಯಲ್ಲ.

ಮರುವಿಚಾರಣೆ ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ಸಾಕ್ಷಿಯ ಹೇಳಿಕೆಯಂತೆ ನನ್ನ ಉಕ್ತ ಲೇಖನಕ್ಕೆ ಬೆರಳಚ್ಚು  
ಮಾಡಲಾಯಿತು.)

ಓದಿ, ಹೇಳಿ, ಕೇಳಿ, ಸರಿ ಇದೆ.

Sd/-

ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,  
ದಾವಣಗೆರೆ.